

टीवन प्राइमा ट्रक रेसिंग में पहली बार भारतीय ट्रक ड्राइवर्स धूम मचाएंगे, ट्रेनिंग के तीन लेवल पूरे, अब 20 मार्च को रेस

हाईवे के बाद बुद्ध सर्किट पर उतरेंगे भारतीय ट्रकर्स

गौरव मारवाह | चंडीगढ़



देश की सड़कों पर ट्रक दौड़ाने वाले ट्रक ड्राइवर्स अब एक नई रेस में उतरेंगे। ये रेस ट्रक में लदे सामान को उसकी जगह तक पहुंचाने की नहीं बल्कि पोडियम पर पहुंचने की होगी। भारतीय ट्रक ड्राइवर्स पहली बार प्रोफेशनल रेस का हिस्सा बनने जा रहे हैं। ये रेस टीवन प्राइमा ट्रक रेसिंग चैंपियनशिप होगी जिसमें देश के 15 ड्राइवर्स चुनौती देंगे। अभी तक किसी भी रेस में भारतीय ट्रकर्स नहीं उतरे हैं। चैंपियनशिप में भारतीय ड्राइवर्स के अलावा प्रोफेशनल ड्राइवर्स भी हिस्सा लेंगे। इंडियन ट्रकर्स के लिए ये शानदार अनुभव होगा। स्टुअर्ट ऑलिवर, रिचर्ड कॉलेज जैसे दिग्गज ट्रक रेसर्स को रेस करते देखना और उसी सर्किट पर ट्रक दौड़ाना इंडियन ट्रकर्स के लिए यादगार होगा।

भास्कर के साथ बात करते हुए टाटा मोटर्स के कॉर्पोरेट व्हीकल बिजनेस यूनिट के आर रामाकृष्णन ने बताया कि सीजन-3 में भारतीयों को ट्रक पर उतारना काफी चुनौती भरा था लेकिन इसे कड़ी ट्रेनिंग के

बाद मुमकिन कर लिया गया। इसके लिए काफी समय से डिमांड आ रही थी। हमने फैसला किया कि इस बार भारतीय ट्रक ड्राइवर्स को इसमें जरूर मौका देंगे। हमने देश भर से कुछ नियमों के अनुसार एंट्री मांगे थे। हमने सबसे बड़ा नियम रखा था कि आपको पांच साल का हाइवे ड्राइविंग व एक साल का प्राइमा ट्रक ड्राइविंग अनुभव होना चाहिए। हमारे पास इसके अनुसार 147 एंट्री आए जिन्हें पहले राउंड में स्कूटनी के बाद काफी कम कर दिया गया। आज तीसरा राउंड खत्म हो गया है और 22 ड्राइवर बचे हैं। इनमें से चौथे राउंड में 15 ड्राइवर सामने आएंगे जो रेस का हिस्सा होंगे।

तैयार करने की चुनौती कम नहीं थी: रामाकृष्णन



रामाकृष्णन ने कहा कि ये चुनौती काफी कड़ी थी कि हाइवे पर ट्रक चलाने वाले ड्राइवर रेस का हिस्सा हो। बाहर से होने वाले ड्राइवर्स प्रोफेशनल होते हैं। हमने इन्हें भी ट्रेनिंग देनी थी। इसके लिए सिर्फ ऑन राउंड ट्रेनिंग ही काफी नहीं थी। हमने इन्हें सिर्फ सिस्टम ट्रेनिंग के साथ साथ नॉटिफिक और सर्टिफिक वर्कआउट पर भी ध्यान दिया। इन्हें सिर्फ क्वॉलिटिटी सेलज भी अपेक्षित किए गए लेकिन ये पूरी तरह से अपने आप को टेस्ट समझे। हाइवर नहीं। हम यहां से ट्रक रेसिंग में एक नया अड्डा जोड़ने जा रहे हैं और ये ड्राइवर आने वाले समय में एक सफल ड्राइवर्स के रूप में सभी के सामने आएंगे।